




जगदुल्ला ताल | डोल्पाको जगदुल्ला गाउँपालिका-१ स्थित हिमालको काखमा रहेको जगदुल्ला ताल । तालमा तीर्थ व्रतका लागि सयौं स्थानीयवासीहरू यहाँ आउने गर्दछन् । तस्विर: हेमन्त केसी / रासस

वित्तीय सुशासनका लागि अनिवार्य विद्युतीय भुक्तानी : अर्थमन्त्री खनाल

प्रभाव संवाददाता

पाटन (ललितपुर) - अर्थमन्त्री रामेश्वरप्रसाद खनालले वित्तीय सुशासन कायम गर्नका लागि सरकारले सबै भुक्तानी विद्युतीय प्रणालीबाट हुने व्यवस्थालाई अनिवार्य गरेको बताएका छन् । पूर्वयोजनाकार मञ्च नेपालले ललितपुरमा आयोजना गरेको 'पुन:निर्माण र आर्थिक पुनरुत्थानको लागि वित्तीय सुधार र बजेट प्राथमिकता' सम्बन्धी उच्चस्तरीय नीति संवादमा उनले विद्युतीय भुक्तानीले बिल बोकेर धाउनुपर्ने अवस्थाको अन्त्य गर्ने विश्वास व्यक्त गरे । 'आन्तरिक राजस्व कार्यालयमा अनलाइन प्रणाली सहज बनाएका छौं, कर

प्रणालीलाई स्थानीय तहसँग जोड्न लागिपरेका छौं, पुनरुत्थानका लागि सहजीकरण गर्न राष्ट्र बैकसँग निरन्तर समन्वय र सहकार्यमा छौं,' मन्त्री खनालले भने । आर्थिक सुधारका पक्षमा मात्रै सोचेर काम गर्दा निर्वाचनमा समस्या आउँछ, कि भन्ने विषयमा सरकार सचेत रहेको उनको भनाइ छ । अर्थमन्त्री खनालले पुन:निर्माणका सन्दर्भमा संघीय, प्रदेश र स्थानीय सरकारको लागि रु ३० अर्बभन्दा बढी दिन पुग्नेगरी जगेडांमा राखेको जानकारी दिए । अर्थशास्त्री प्राध्यापक डा. कुसुम शाक्यले कोरोनाको अवधि र जेनजेड पछिको आर्थिक पुनरुत्थानको लागि कसरी काम गर्ने भन्ने

विषयमा लक्ष्य केन्द्रीत हुनुपर्नेमा जोड दिए । उनले जेडजेड आन्दोलनपछिको राजनीतिक परिवर्तनले अर्थतन्त्रमा ठूलो प्रभाव पारेको उल्लेख गरे । राष्ट्रिय योजना आयोगका पूर्व उपाध्यक्ष एवं प्राध्यापक डा गोविन्दराज पोखरेलले विकास प्रक्रियाको महत्त्वपूर्ण पाटो कर्मचारीतन्त्र भएकाले त्यसलाई व्यवस्थापन गर्दै आर्थिक सुशासनमा ध्यान दिनुपर्ने आवश्यकता औल्याए । कार्यक्रममा राष्ट्रिय योजना आयोगका पूर्व सदस्य डा दिल्लीराज खनालले नेपालको वित्तीय प्रणालीमा रहेका कमजोरी र सुधार गर्नुपर्ने विषयमा केन्द्रीत रहेर कार्यपत्र प्रस्तुत गरेका थिए ।

प्रभाव संवाददाता

ललितपुर- ललितपुरको महालक्ष्मीस्थान मंगलवार राजनीतिक बहस र चिन्तनको केन्द्र बन्यो । नेपाल उद्योग व्यापार महासंघ ललितपुर जिल्लाको दोस्रो जिल्ला अधिवेशनमा बोल्दै नेपाल उद्योग व्यापार महासंघका केन्द्रीय अध्यक्ष खिमलाल भण्डारीले मुलुकमा सुशासनको अभावकै कारण व्यापार र लगानीको वातावरण बिग्रिएको गुनासो गरे । राज्यले व्यवसायमैत्री नीतिगत व्यवस्था गर्न नसकेको भन्दै महासंघले साना व्यवसायीको हितमा निरन्तर आवाज उठाउँदै आएको उनको भनाइ थियो ।

महासंघ बागमती प्रदेशका महासचिव सन्तोष पौडेलले २०७९ असार ३० गते काठमाडौं जिल्ला प्रशासन कार्यालयमा दर्ता भई संस्था क्रियाशील रहेको जानकारी दिए । संस्थागत विकासमाफर्त साना व्यवसायीका समस्या समाधान र उत्पादनसँग जोडिएको समाजोन्मुख अर्थतन्त्र निर्माणमा महासंघ सक्रिय रहेको उनले बताए । ललितपुर जिल्ला अध्यक्ष राज घिमिरेले महासंघलाई साना तथा मझौला व्यवसायीको वास्तविक हित प्रतिनिधित्व गर्ने संस्थाका रूपमा सुदृढ बनाउँदै अगाडि बढ्ने प्रतिवद्धता व्यक्त गरे । त्यसैगरी अधिवेशनमा बोल्दै पूर्वमन्त्री तथा नेकपाकी नेतृ पम्फा भुसालले फागुन २१ गते



हुने निर्वाचनलाई संविधान र राष्ट्रियताको रक्षा गर्ने निर्णायक विकल्पका रूपमा चित्रण गरिन् । उनका अनुसार पछिल्लो समय देशले भोगिरहेको राजनीतिक अस्थिरता, विध्वंसतात्मक गतिविधि र त्यसले निम्त्याएको राष्ट्रिय संकटको समाधान लोकतान्त्रिक अभ्यास निर्वाचनमाफर्त मात्रै सम्भव छ । भुसालले जेन-जेड आन्दोलनका क्रममा ६ दर्जनभन्दा बढी नागरिकले ज्यान गुमाउनुपरेको स्मरण गराउँदै भदौ २४ गते भएको घटनालाई योजनाबद्ध विध्वंसको संज्ञा दिइन् । राज्यलाई मात्रै ८४ अर्ब रूपैयाँभन्दा बढी क्षति पुगेको उल्लेख गर्दै उनले राजनीतिक दलका कार्यालय, निजी घर र व्यवसायमा भएको क्षतिको लेखाजोखा अझै बाँकी रहेको बताइन् । उनको बुझाइमा उक्त घटनाहरू कुनै स्वस्फूर्त देशभक्त आन्दोलन नभई लामो तयारीसहित गरिएको राजनीतिक षड्यन्त्र थियो । 'यस्ता संकटबाट

मुलुकलाई बाहिर निकाल्ने एकमात्र विकल्प फागुन २१ को निर्वाचन हो,' भुसालको जोड थियो । इतिहासका ठूला राजनीतिक परिवर्तनको नेतृत्व गरेका दलहरूलाई 'खतम' भइसकेको भ्रम समाजमा फैलाइएको भन्दै भुसालले चिन्ता व्यक्त गरिन् उमेरले मात्रै नयाँ हुँदैमा दीर्घकालीन दृष्टि, विचार र ऐतिहासिक विरासत नबोक्ने शक्तिबाट आमूल परिवर्तन सम्भव नहुने उनको तर्क थियो । सूचना प्रविधिको दुरुपयोगबाट भ्रमलाई सत्यभै प्रस्तुत गर्ने प्रवृत्तिले राजनीतिमा थप चुनौती सिर्जना गरेको उनको भनाइ थियो । 'विचार र सिद्धान्तविहीन लोकप्रियताले राजनीति कब्जा गर्ने खतरा बढेको छ,' उनले भनिन्, 'प्रविधि सही सूचनाको माध्यम पनि बन्न सक्छ, यदि हामीले भ्रम चिदै सत्यलाई जनतासम्म पुऱ्याउन सक्यौं भने मात्रै उपलब्धि सम्भव हुन्छ ।' उनले देशका सबैभन्दा ठूला पूँजीपति वर्गका ब्याक्तिहरू

'रास्वपा'को समानुपातिक सूचीमा समेटिएको तथ्य उल्लेख गर्दै त्यस्ता शक्तिहरूले साना तथा मझौला वर्गको हित प्रतिनिधित्व गर्न नसक्ने दावी गरिन् । राष्ट्रिय स्वतन्त्रता र स्वाधीनताको वास्तविक मालिक नेपाली जनता भएको उल्लेख गर्दै भुसालले विगतमा पछाडि पारिएका समुदायलाई नीतिगत रूपमा मूलधारमा ल्याउने काम गरिएको स्मरण गराइन् । तर जनताको सार्वभौमसत्ताबाट बनेको संविधान संकटमा परेको उनको निष्कर्ष थियो । साना तथा मझौला उद्यमीको पेशागत समस्या समाधानका लागि सामूहिक सौदाबाजी र जिल्लाको विशिष्टताअनुसार योजना निर्माण गर्न सक्ने गतिशील नेतृत्व आवश्यक रहेको उनको आग्रह थियो । कार्यक्रममा नेकपाका केन्द्रीय महाधिवेशन आयोजक कमिटी सदस्य हरि दाहाल (ललित)ले साना व्यापारीहरू एकजुट हुँदा व्यवसाय सञ्चालनका क्रममा देखिने समस्या समाधान गर्न सहज हुने बताए । उनले अधिवेशनबाट चुस्त र प्रभावकारी समिति निर्माण गरी महासंघलाई पालिकास्तरसम्म विस्तार गर्नुपर्ने आवश्यकता औल्याए । फागुन २१ को निर्वाचनलाई केन्द्रमा राखेर उठेका यी आवाजहरूले लोकतन्त्र, संविधान र राष्ट्रियताको बहसलाई अझै तीव्र बनाइरहेका छन् ।

उपभोक्ताको सूचना पाउने हक सुनिश्चित गरौं ।

- वस्तु तथा सेवा प्रदायकले आफ्नो उत्पादन/सेवाका बारेमा तथ्यपूर्ण जानकारी दिऔं ।
- गुणस्तर, मूल्य, मात्रा, प्रयोगको अन्तिम म्याद, जोखिम तथा प्रयोगविधि सार्वजनिक गरौं ।
- भुठ्ठा दाबी, भ्रमपूर्ण प्रचार, अतिरञ्जित विज्ञापन नगरौं/नगराऔं ।
- उपभोक्ता सचेतना कार्यक्रम सञ्चालन गरौं/गराऔं ।
- उपभोक्ताको तथ्यपूर्ण सूचना पाउने हकको संरक्षण गरौं ।
- उपभोक्ता हकको संरक्षणलाई सामाजिक जिम्मेवारीका रूपमा लिऔं ।
- सबै वर्ग र समुदायका उपभोक्ताले सजिलै बुझ्ने भाषा, माध्यम र प्रस्तुति गरौं ।
- अनुचित व्यापारिक क्रियाकलाप तथा उपभोक्ता छल्ने प्रवृत्तिको अन्त्य गरौं ।
- उपभोक्तालाई मर्का परे उजुरी दिने लिने व्यवस्था मिलाऔं ।



नेपाल सरकार
विज्ञापन बोर्ड



Shivasatakshi Municipality Office Of The Municipal Executive Koshi Province, Jhapa Koshi Province, Nepal Invites Electronic Bids

Date Of 1st Publication : 2082/09/16(31-Dec-2025)

Shivasatakshi Municipality Invites Electronic Bids From Eligible Bidders For The Following Procurement Work Under National Competitive Bidding Procedures Specified In Public Procurement Act 2063 And Regulations 2064.

Contract Number	Description of Work	Bid Doc Fee	Estimated Amount Without Vat & PS	Bid Validity Period	Minimun Bid Security Amount	Bid Security Validity Period	Deadline For Submission of Bid	Opening of Bid
13/SM/ NCB/ Road/2082/083	Blacktop at Majhi Gaun to High school Chowk & kamal pul Paschim Moti School, Shivasatakshi 01 & 02	Nrs 3000	Nrs 77,97,877.94	90 Days After Bid opening	Nrs 1,98,500	30 Days beyond the Validity of Bid	01-Feb-2026 12: 00 Hours	01-Feb-2026 14: 00 Hours

Information To Deposit The Cost Of Bidding Document In Bank

Name Of The Bank : Nepal Investment Mega Bank Nepal Ltd , Byangdada Branch Jhapa
Name Of Office : Shivasatakshi Municipality
Office Account No. : 29601400000017

If Bidder Wishes To Submit The Cash Security ,The Cash Should Be Deposited In The Name Of Shivasatakshi Municipality Office, Dharauti Account No. 29601400000048 On Behalf Of Shivasatakshi Municipality At Nepal Investment Mega Bank Nepal Ltd , Byangdada Branch And Submit The Receipt Of Deposited Amount Of Cash Along With Sealed Bid.

A Complete Set Of Bidding Documents May Be Download From Ppmo Website www.Bolpatra.gov.np/Egp. Bidder May Obtain Further Information From The Office Of Shivasatakshi Miunicipality ,Tel 023-470323 Or Visit Website www.shivasatakshimun.gov.np.

If The Last Date Of Purchasing And /Or Submission Falls On A Government Holiday, Then The Next Working Day Shall Be Considered As The Last Date. In Such Case The Validity Period Of The Bid Security Shall Remain The Same As Specified For The Original Last Date Of Bid Submission..

The Employer Reserves The Right To Accept Or Reject, Wholly Or Partly Any Or All The Bids Without Assigning Reason, Whatsoever

Chief Administrative Officer